

பதவிகள் - வெற்றி டம்

இலங்கை விமானப் படை

வான் படை வீரர்களுக்கான வெற்றிடங்கள்

இலங்கை நிரந்தர வான்ப்படையில் கீழே தரப்பட்டுள்ள தொழில் துறைகளில், வான்படை வீரர்களுக்கான வெற்றிடங்களுக்கு விண்ணப்பங்கள் கோரப்பட்டுள்ளன :-

1. (அ) தொழில் துறையும் தேவைப்படும் கல்வித் தகைமைகளும் :

- (1) **வானூர்தி பொறியியல்**:- வான் அமைப்புத் தந்திரவியலாளர்.- க. பொ. த. (சா.த.) பரீட்சையில் இரண்டிற்கு மேற்படாத அமர்வுகளில் சிங்களம்/தமிழ்/மொழி, ஆங்கிலம், கணிதம், விஞ்ஞானத்தில் (1999/2000 ஆண்டுகளில் விண்ணப்பதாரியாயின் கணிதம் II விஞ்ஞானம் II சித்தியும் அதில் கணிதம் அல்லது விஞ்ஞானத்தில் திறமைச் சித்தி உட்பட 6 பாடங்களில் சித்திகள்.
- (2) **பொது இயந்திரவியல்**:- வான் புகைப்படப்பிடிப்பாளர், மோட்டார் போக்குவரத்து எந்திரவியலாளர், பொது எந்திரவியலாளர், ஆயுத எந்திரவியலாளர், மேற்பரப்பு உதவியாளர், உலோகத்தகட்டு வேலையாளர், வானூர்தி காய்ச்சிப் பொருத்தும் உதவியாளர்.- க. பொ. த. (சா.த.) பரீட்சையில் இரண்டிற்கு மேற்படாத அமர்வுகளில் சிங்களம்/தமிழ்/மொழி, ஆங்கிலம், கணிதம், விஞ்ஞானத்தில் (1999/2000 ஆண்டுகளில் விண்ணப்பதாரியாயின் கணிதம் II விஞ்ஞானம் II) சித்தியும் அதில் கணிதம் அல்லது விஞ்ஞானத்தில் திறமைச் சித்தி உட்பட 6 பாடங்களில் சித்திகள்.
- (3) **பரிபாலனம்**:- எழுதுவினைஞர்.- க. பொ. த. (சா.த.) பரீட்சையில் இரண்டிற்கு மேற்படாத அமர்வுகளில் சிங்களம்/தமிழ்/மொழி, ஆங்கிலத்தில் சித்தியும் கணிதம்/விஞ்ஞானம்/வர்த்தகமும் கணக்கியலும் (1999/2000 ஆண்டுகளில் விண்ணப்பதாரியாயின் கணிதம் II விஞ்ஞானம் II) ஆகியவற்றுள் ஒரு திறமைச் சித்தியும் உட்பட 6 பாடங்களில் சித்திகள், கணனிகள் பற்றிய அனுபவம் விசேட தகைமையாக கருதப்படும்.

(4) வேறு தொழில் துறைகள் :

- (i) **வாண்தொழிற்பாடுகள்.** - க. பொ. த. (சா.த.) பரீட்சையில் இரண்டிற்கு மேற்படாத அமர்வுகளில் சிங்களம்/தமிழ்மொழியில் சித்தியும், ஆங்கிலத்தில் திறமைச் சித்தியும் உட்பட 6 பாடங்களில் சித்திகள். (கணிதம்/விஞ்ஞானம் உற்படுத்தப்படுமாயின் 1999/2000 ஆண்டுகளில் விண்ணப்பதாரியாயின் கணிதம் II /விஞ்ஞானம் II).
- (ii) **பொலிஸ்.** - க. பொ. த. (சா.த.) பரீட்சையில் இரண்டிற்கு மேற்படாத அமர்வுகளில் சிங்களம்/தமிழ்மொழியில், ஆங்கிலத்தில் சித்தி உட்பட 6 பாடங்களில் சித்திகள். (கணிதம்/விஞ்ஞானம் உற்படுத்தப்படுமாயின் 1999/2000 ஆண்டுகளில் கணிதம் II/விஞ்ஞானம் II).

- (iii) இயக்குநர் மோட்டார் போக்குவரத்து.- க. பொ. த. (சா.த.) பரீட்சையில் இரண்டிற்கு மேற்படாத அமர்வுகளில் சிங்களம்/தமிழ்/மொழியில் சித்தியும், உட்பட 6 பாடங்களில் சித்திகள். (கணிதம்/ விஞ்ஞானம் உற்படுத்தப்படுமாயின் 1999/2000 ஆண்டுகளில் கணிதம் II விஞ்ஞானம் II) அத்துடன் வாகனம் ஓட்டும் அனுமதிப்பத்திரம் கட்டாயமாக இருத்தல் வேண்டும்.

- (iv) உணவுப் பரிகார உதவியாளர், தச்சத் தொழிலாளர், துப்பாக்கியாளர்.- க. பொ. த. (சா.து.) பரீட்சையில் இரண்டிற்கு மேற்படாத அமர்வுகளில் சிங்களம்/தமிழ்மொழியில் சித்தி உட்பட 6 பாடங்களில் சித்திகள். (கணிதம் / விஞ்ஞானம் உற்படுத்தப்படுமாயின் 1999/ 2000 ஆண்டுகளில் கணிதம் II /விஞ்ஞானம் II).

(ஆ) ஏனைய தகைமைகள். - இவற்றுக்கு மேலதிகமாக விண்ணப்பதாரிகள் இலங்கை வரம்படையில் இணைவதற்கு பின்வரும் பொது நிபந்தனைகளை பூர்த்தி செய்தல் வேண்டும் :

நிரந்தர வான்படை வீரர்களுக்கான நிபந்தனைகள் :

- (1) ஓர் இலங்கைப் பிரசையாக இருத்தல் வேண்டும்.
- (2) 2005, திசெம்பர் 31 ஆந் திகதியன்று 18 வயதிற்கு குறையாமலும் 23 வயதிற்கு மேற்படாமலும் இருத்தல் வேண்டும்.
- (3) உயரம் 5 அடி 4 அங்குலத்திற்கு குறையாதிருத்தல் வேண்டும்.
- (4) விவாகமாகாதவராக இருத்தல் வேண்டும். (வான்படையில் இணைந்து இரண்டு ஆண்டுகள் பூர்த்தியடைவதுடன் தொழிற் பயிற்சியை பூர்த்தி செய்து ஓராண்டு கழிந்த பின்பு ஏற்படும் சந்தர்ப்பத்திற்கு ஏற்ப விவாகம் செய்ய அனுமதி வழங்கப்படும்).

2. பந்தி 01 (அ) (ஆ) என்பவற்றில் தேவைப்படும் கல்வித் தகைமைகளைக் கொண்டிருாதவர்களும் அல்லது இதற்கு சமமான தகைமைகளைக் கொண்டிருாதவர்களும் அல்லது ஏனைய தேவைப்பாடுகளை நிறைவு செய்யாதவர்களுமான விண்ணப்பதாரிகள் நிராகரிக்கப்படுவர்.

3. விளையாட்டுத்துறையில் சிறந்த சாதனைகள் இருப்பின் முறையாக கவனத்திற் கொள்ளப்படும்.

4. சேவை நிபந்தனைகள் :- தெரிவு செய்யப்படும் தொழில் துறைக்குரிய வான்படை வீரர்களுக்கு அடிப்படை பயிற்சியும் அதன் பின் தொழில்துறைப் பயிற்சியும் வழங்கப்பட்டு, அவர்கள் இலங்கையின் எந்தப் பிரதேசத்திலும், மிகக் கஷ்டமான நிலைமையிலும் இரவு பகலாக தமது தாய்நாட்டுக்குள் அல்லது வெளிநாடுகளில் சேவையாற்ற ஆயத்தமாகத் வேண்டும்.

(iii) கடினப்படி - மாதமொன்றுக்கு ரூபா 600 ;

(XV) மருத்துவம் : வான்படையின் செலவில் வான்படை வீரர்களுக்கும் திருமணமாயின் அவர்களுக்கு குடும்பங்களுக்கும் இலவச மருத்துவ வசதிகள் செய்யப்படும் ;

(xvi) வெளியில் தங்கியிருப்பவர்களுக்கும் வேலைத் தளத்திலிருந்து 30 மைல் சுற்றுவட்டத்தில் வாழ்பவர்களுமான வான்படை வீரர்களுக்கு இ.போ.ச. பேரூந்து வண்டிகளில் வேலைக் கென இலவசமாக பிரயாணச் சீட்டு வழங்கப்படும் ;

(xvii) விவாகமான வான்படை வீரருக்கு அரசாங்கத் துக்குரிய விவாகமானவர்களுக்கான விடுதியில் குடியிராவிடில் மாதமொன்றுக்கு ரூபா 1,100 இருந்து 3,000 வரை வாடகைப் படியொன்றுக்கு உரித்துடையவராவர் ;

(xviii) விரிவுரையாளர் கொடுப்பனவு : மாதமொன்றுக்கு ரூபா 425 இருந்து ரூபா 510 வரை கொடுப்பனவுக்கு உரித்துடையவராவர் ;

(xix) வேறு கொடுப்பனவுகள் : (பிரிந்திருத்தல் அல்லது வெளிநாடுகளில் சேவையாற்றுவதல்) இலங்கை வான்படை சம்பள சட்ட திட்டங்களுக்கு அமைய இக்கொடுப்பனவு வழங்கப்படும் ;

(xx) ஓய்வூதியங்கள்/பணிக்கொடுப்பனவு என்பன காலத்துக்குக் காலம் திருத்தப்பட்டவாறான 1981 ஆம் ஆண்டின் வான்படை ஓய்வூதிய பணிக்கொடுப்பனவு சட்டச் சேவையின் நியதிகளின்படி செலுத்தப்படுவன ஆகும். வான்படை வீரர்கள் அனைவரும் விதவைகள் அனாதைகள் ஓய்வூதிய (ஆயுதப்படைகள்) திட்டத்திற்கு உதவுதொகை செலுத்துனர் களாவர். உதவுதொகைகளின் விகிதங்கள் 1970 ஆம் ஆண்டின் விதவைகள் அனாதைகள் ஓய்வூதிய (ஆயுதப்படை) திட்டத்தின் படியாகும்.

6. விண்ணப்பதாரர்களுக்கான அறிவுறுத்துதல்கள் :-

(அ) விண்ணப்பங்கள் கீழே கொடுக்கப்பட்ட படிவத்தின் நியதிகளின்படி சமர்ப்பிக்கப்பட வேண்டும். எல்லாக் கூடுகளும் கூடியவரை விரிவான விவரங்களுடன் தெளிவாக தமது கையெழுத்தால் நிரப்பப்பட வேண்டும். விண்ணப்பங்கள் 2005, செப்டம்பர் மாதம் 30 ஆந் திகதி நண்பகல் 12.00 மணிக்கு முன் “தலைவர், ஆள் திரட்டற் சபை, இலங்கை வான்படை, ஏக்கல், கொட்டுகொட” என்ற முகவரிக்கு கிடைக்கக்கூடியதாக பதிவுத் தபாலில் அனுப்பப்படுதல் வேண்டும். (பதிவுத் தபாலில் அனுப்பாத விண்ணப்பங்கள் ஏற்றுக்கொள்ளப்படமாட்டா). விண்ணப்பம் அனுப்பப்படும் கடித உறையில் இடது பக்க மேல் மூலையில் “வான்படை வீரர்களுக்கான விண்ணப்பம்” எனக் குறிப்பிடுதல் வேண்டும். ஒரு விண்ணப்பக்காரர் ஒரு தொழிலுக்கு மாத்திரம் விண்ணப்பிக்க வேண்டும் அத் தோடு ஒன்றுக்கு மேற்பட்ட தொழில்களுக்கு விண்ணப்பிக்கும் விண்ணப்பங்கள் நிராகரிக்கப்படும். முடிவு திகதியின் பின்னர் கொட்டுகொட, ஏக்கல், இலங்கை வான் படையை வந்தடைவனவும், இந்த அறிவித்தலின்

தேவைப்பாடுகளுக்கு அமையாதவையுமான விண்ணப்பங்கள் கவனிக்கப்பட மாட்டா.

(ஆ) அரசாங்க சேவையில்/ கூட்டுத்தாபனத்தில்/சபையில்/ குடியியல்தாபனத்தில் உள்ள விண்ணப்பகாரர்களது விண்ணப்பம் தத்தம் திணைக்களத்தின்/சபையின் / குடியியல் தாபனத்தின் தலைமையதிகாரிகள் ஊடாகவே அனுப்புதல் வேண்டும். இந்த விண்ணப்பங்கள், விண்ணப்பகாரர் தெரிவு செய்யப்படின விடுவிக்கப்படுவர் என்ற சான்றிதலொன்றைக் கொண்டிருத்தல் வேண்டும்.

(இ) விண்ணப்பக்காரர்கள் நேர்முக பரீட்சைக்கு அழைக்கப்படும் போது பின்வரும் ஆவணங்களின் மூலப் பிரதிகளை சமர்ப்பிக்குமாறு தேவைப்படுத்தப்படுவர்.

(1) பிறப்புப் பதிவு சான்றிதழ் மூலப்பிரதி (கல்விச் சட்டக்கோவையின் நோக்கத்திற்காக வழங்கப்பட்ட சான்றிதழ்கள் அல்லது பிறப்புச் சான்றிதழின் பிரித்தெடுப்பு ஏற்றுக் கொள்ளப்படமாட்டா).

(2) தேவைப்படுத்தப்பட்ட கல்வித் தகைமைக்கு ஆதாரமான சான்றிதழ்.

(3) அங்கீகரிக்கப்பட்ட நிறுவனமொன்றிடமிருந்து பெற்ற தொழில்துறை/ தொழில்நுட்பப்பயிற்சி அத்துடன்/அல்லது அனுபவம் ஏதுமிருப்பின் அது தொடர் பான சான்றிதழ்.

(4) விண்ணப்பக்காரரை தனிப்பட்ட முறையில் நன்கறிந்த பொறுப்புடையவர்தான் இரண்டு ஆட்களிடமிருந்தாவது அண்மையில் பெற்ற நற்குணம் பற்றிய இரண்டு சான்றிதழ்கள். இவற்றுள் ஒன்று விண்ணப்பக்காரரின் தொழில் தருநரிடமிருந்து (தொழில் புரிவாராயின்).

(5) விளையாட்டுத்துறை நடவடிக்கைகள் கெடெற்றிங் முதலியவற்றுக்கு ஆதாரமான சான்றிதழ்கள்.

(ஈ) ஆவணங்களைச் சமர்ப்பிக்குமாறு கோரப்படும்போது அவற்றைச் சமர்ப்பிக்கத் தவறும் விண்ணப்பக்காரர்களின் விண்ணப்பங்கள் கவனிக்கப்படமாட்டா.

(உ) ஆவணங்களோ ஆவணங்களின் பிரதிகளோ விண்ணப்பப் படிவத்துடன் இணைக்கப்படுதலாகாது.

(ஊ) விண்ணப்பப்படிவத்துடன் சேர்த்து சான்றிதழ்களின் எவையேனும் மூலப்பிரதிகள் அனுப்பப்படின அவை காணாமற் போனமைக்கு வான்படை பொறுப்பல்ல.

7. நேர்முக பரீட்சைக்கு தகுந்தவரெனக் கருதப்படும் விண்ணப்பக்காரர்கள் விமானப்படை ஆள்திரட்டற் சபையொன்றின் முன்னிலையில் தங்கள் சொந்தச் செலவில் நேர்முகப் பரீட்சையொன்றுக்குத் தோற்றுதல் வேண்டும். நேர்முகப் பரீட்சைகள் இலங்கை வான்படை கொக்கல், வீரவில, அநுராதபுரம்,

19. வினையாட்டுத் துறையில் விசேட சாதனைகள் பற்றிய விவரம் :

20. பாடசாலையில் அல்லது வெளி ஒழுங்கமைப்புகளில் குறிப்பிடத் தக்க வேறு சாதனைகள் :-----.

21. ஆயுதப்படைகளுக்கு அல்லது பொலிஸ் சேவைக்கு இதற்கு முன்னர் விண்ணப்பித்திருந்தால் விவரங்கள் தரவும் :-----.

22. நீர் குடியியல் அல்லது இராணுவ நீதிமன்றமொன்றினால் குற்றத்தீர்ப்பளிக்கப்பட்டுள்ளவரா ?

23. நற்சாட்சிப் பத்திரங்கள் பற்றிய விபரங்கள் :-----.

பெயர்	பதவி	நிரந்தர முகவரி

24. விண்ணப்பக்காரரால் கையொப்பமிட வேண்டிய வெளிப் படுத்துகை :

மேலேயுள்ள வினாக்களுக்கு கொடுக்கப்பட்டுள்ள விடைகள் எனது அறிவுக்கும் நம்பிக்கைக்கும் எட்டியவரையில் சரியானவை என என்மீது ஆணையாக வெளிப்படுத்துகிறேன். இலங்கைக் குடியரசின் வர்த்தமானியில் வெளியிடப்பட்ட இலங்கை நிரந்தர வான்ப்படையில் வான்படை வீரராக தெரிவு செய்யப்படும் விண்ணப்பக்காரர்கள் தொடர்பில் கடைப் பிடிக்கப்படும் நடவடிக்கை முறையையும் அவற்றுக்குரிய விதிகளையும் நான் வாசித்து விளங்கிக் கொண்டுள்ளேன்.

.....
விண்ணப்பக்காரரின் கையொப்பம்.

திகதி :-----.

9-343

இலங்கை வான்படை

அரசாணையமர்வு அலுவலர் பதவிகள்
(நிரந்தர/தொண்டர்)

இலங்கையில் நிரந்தர/ தொண்டர் வான்ப்படையில் நேரடி அரசாணையமர்வு அலுவலர் பதவி வெற்றிடங்கள் கீழ்க்காணும் பிரிவுகளில் உள்ளன :-

- தொழில்நுட்ப சமிக்ஞைகள் பகுதி (நிரந்தர)
- உபகரணப் பகுதி (நிரந்தர/தொண்டர்)
- விமானத் தள நிர்மாணப் பகுதி (நிரந்தர/தொண்டர்)
- மருத்துவப் பிரிவு (நிரந்தர/தொண்டர்)
- பல் மருத்துவப் பிரிவு (நிரந்தர/தொண்டர்)

2. கீழ்க்குறிப்பிடப்பட்டுள்ள தகைமைகளையுடைய ஆண்/ பெண்களிடமிருந்து விண்ணப்பங்கள் கோரப்படுகின்றன :-

- (அ) தொழில்நுட்ப சமிக்ஞைகள் பகுதி.- இலத்திரனியல் மின் தொலைத்தொடர்பு பொறியியலாளர்.- இலத்திரனியல்/ மின் தொலைத்தொடர்பு பட்டச் சான்றிதழ் அல்லது தொழில்நுட்ப தேசிய டிப்ளோமா (N. D. T.) அல்லது அதற்குச் சமமான ஏதேனுமொன்று இருத்தல்.

(ஆ) உபகரணப் பகுதி.- போசனசாலை முகாமையாளர் :

- இலங்கை சுற்றுலா ஹோட்டல் முகாமைத்துவம் சம்பந்தமான நிறுவனம் ஒன்றில் பெற்ற பட்டச் சான்றிதழ் (பழைய இலங்கை ஹோட்டல் பாடசாலை) அல்லது அதற்கு சமமான தேசிய/ சர்வதேச மட்டத்திலுள்ள நிறுவனம் ஒன்றில் ஹோட்டல் மற்றும் உணவு முகாமைத்துவம் சம்பந்தமாக பெற்ற சான்றிதழ் ; நட்சத்திர விடுதி ஒன்றில் உணவும் உணவக முகாமைத்துவம் சம்பந்தமாக இரண்டு வருட கால அனுபவமும் இருத்தல் வேண்டும்.

- உணவக முகாமைத்துவம் சம்பந்தமாக டிப்ளோமா சான்றிதழ் அல்லது தேசிய/சர்வதேச மட்டத்திலுள்ள நிறுவனம் ஒன்றில் விருந்தோம்பல் தொழிற்சாலை (ஹோட்டலிடி இன் டென்ட்ரி) யில் 4 பகுதிகளிலும் முழு நேர அடிப்படைப் பயிற்சியும், தேசிய/ சர்வதேச மட்டத்திலுள்ள நட்சத்திர விடுதி ஒன்றில் உணவும் உணவக முகாமைத்துவம் சம்பந்தமாக இரண்டு வருடகால அனுபவமும் இருத்தல் வேண்டும்.

(இ) விமானத் தள நிர்மாணப் பகுதி.- (1) சிவில் எந்திரவியலாளர் (நிரந்தர) - சிவில் எந்திரவியல் விஞ்ஞான பட்டம் அல்லது தேசிய தொழில்நுட்ப டிப்ளோமா (N. D. T.) இருத்தல் அல்லது அதற்குச் சமமான ஏதேனும் ஒன்று இருத்தல்.

(2) நில அளவை அலுவலர் (நிரந்தர/தொண்டர்) : நில அளவு விஞ்ஞானத்தில் BSc பட்டம் அல்லது தியதலாவையில் அமைந்துள்ள நில அளவையும் நிலப்படமும் திணைக்களத் தில் (ISM) நில அளவும் நிலப்படமும் சம்பந்தமாக டிப்ளோமா சான்றிதழ் இருத்தல் வேண்டும்.

(ஈ) மருத்துவப் பகுதி.- மருத்துவ அதிகாரி.- ஏற்றுக்கொள்ளப் பட்ட பல்கலைக்கழகம் ஒன்றில் MBBS பட்டதாரி சான்றிதழைப் பெற்றிருத்தல் வேண்டும். அல்லது அதற்குச் சமமான ஏதேனுமொரு சான்றிதழ் இருத்தல் வேண்டும் ; அத்துடன் இலங்கை மருத்துவச் சபையில் பதிவாகியிருத்தல் வேண்டும். விசேட அல்லது உயர் தகைமைகளுக்கு நேர்முகப் பரீட்சையில் முன்னுரிமையளிக்கப்படும்.

(உ) பல் மருத்துவப் பகுதி.- பல் மருத்துவ அதிகாரி.- பல் மருத்துவப் பட்டம் BDS அல்லது அதற்குச் சமமான ஏதேனுமொரு சான்றிதழ் இருத்தல் வேண்டும் ; அத்துடன் இலங்கை மருத்துவச் சபையில் பதிவாகியிருத்தல் வேண்டும்.

3. வேறு தகைமைகள் :

(அ) தேசிய இனம்.- இலங்கைப் பிரசாவுரிமை உடையவராக இருத்தல் வேண்டும் ;

(ஆ) உயரம்.- ஆண் விண்ணப்பதாரிகள் 5 அடி 5 அங்குலமும் அல்லது அதற்குக் கூடுதலாக இருத்தல் வேண்டும் ; அத்துடன் பெண் விண்ணப்பதாரிகள் 5 அடி 2 அங்குலமும் அல்லது அதற்குக் கூடுதலாக இருத்தல் வேண்டும்.

(இ) தனிப்பட்ட நிலைமையும் வயதும் :

- தொழில்நுட்ப சமிக்ஞைகள் பகுதி (ஆண்).- 2005, திசம்பர் 31 ஆந் திகதிக்கு வயது 28 க்கு கூடாதிருத்தல் வேண்டும்.